

2nd of march 25
यो आकाशवाणी हो
समाचार अनुशीला शर्माबाट सुन्नुहोस्
सबैभन्दा पहिला आजका मुख्य समाचार

- सबैभन्दा पूर्व अध्यक्षसहित अन्य अधिकारीविरुद्ध प्राथमिकी दर्ता गर्न मुम्बई विश्व अदालतको आदेश
- भारतभरबाट 29 लागूऔषध तस्कर दोषी ठहर, गृहमन्त्रीलाई भयो प्रतिक्रिया
- भारतमा पछिल्लो दशकमा गरिबीमा उल्लिखनीय गिरावट
- भारतमा आवश्यकतानुसार नयाँ विमानस्थल निर्माण गरिने ज्ञागरिक उड्डयन मन्त्रीको भनाई
- उत्तराखण्डको चमोलीमा हिमस्खलनमा परेका सबै श्रमिकको उद्धार कार्य सम्पन्न

अब समाचार विस्तारमा

सबैभन्दा पूर्व अध्यक्षसहित अन्य अधिकारीविरुद्ध प्राथमिकी दर्ता गर्न मुम्बई विश्व अदालतको आदेश

मुम्बईको एक विशेष भ्रष्टाचार निरोधक अदालतले भारतीय प्रतिभूति तथा विनियम बोर्ड (सेबी) का पूर्व अध्यक्ष माधबी पुरी बुचसहित बोर्डका वरिष्ठ अधिकारीविरुद्ध प्राथमिकी दर्ता गर्न आदेश दिएको छ। यो मुद्दा शेयर बजार ठगी र नियामक कानून उल्लङ्घनसँग सम्बन्धित छ। विशेष न्यायाधीश S.E बांगरले ठाण्डा पत्रकार सपन श्रीवास्तवद्वारा दायर याचिकापछि उक्त आदेश जारी गर्नुभएको हो। अदालतले यस मुद्दाको अनुसन्धानको निगरानी गर्ने बताउँदै सम्बन्धित अधिकारीहरूलाई स्थिति प्रतिवेदन पेश गर्न निर्देशन दिएको छ। उजुरीमा सेबीका अधिकारीहरूले निर्धारित मापदण्ड पूरा नगर्ने कम्पनीलाई सूचीबद्ध गर्न अनुमति दिएर बजार र कर्पोरेट ठगी गरेको आरोप लगाइएको छ। बम्बई स्टक एक्सचेन्ज (BSE) समेत यो प्रकरणमा संलग्न रहेको आरोप लगाइएको छ। यो आदेशपछि सेबीले एक स्पष्टीकरण जारी गर्दै प्राथमिकी दर्ताको आदेश पाएका अधिकारीहरू— पूर्व अध्यक्ष माधबी पुरी बुच, बोर्डका तीन वर्तमान पूर्णकालिक सदस्य र बम्बई स्टक एक्सचेन्जका दुई अधिकारी— घटनाको समयमा सम्बन्धित पदमा नरहेको दाबी गरेको छ। अदालतले कुनै पूर्वसूचना बिना नै र सेबीलाई आफ्नो पक्ष प्रस्तुत गर्ने अवसर नदिएर आदेश जारी गरेको सेबीको भनाइ छ। सेबीले अदालतको आदेशविरुद्ध उपयुक्त कानुनी कदम चाल्ने जनाएको छ।

भारत अब विकसित राष्ट्र बन्नलिक्ष्यमा रहेको उप-राष्ट्रपतिको भनाई

भारतका उप-राष्ट्रपति जगदीप धनखडले विकसित भारत अब केवल एउटा सपना नभई लक्ष्य समेत भएको बताउनु भएको छ। उहाले देशका युवाहरूले यस यात्रामा महत्त्वपूर्ण भूमिका निर्वाह गर्ने उल्लेख गर्नुभयो। उप-राष्ट्रपति आज भारतीय विचार केन्द्रद्वारा तिरुवनन्तपुरममा आयोजित चौथो पी. परमेश्वरन स्मृति व्याख्यानमा सम्बोधन गर्दै हुनुहुन्थ्यो। श्री धनखडका अनुसार, हाल भारतमा भइरहेका परिवर्तनहरूले अन्तर्राष्ट्रिय स्तरमा देशको प्रतिष्ठा बढाएको छ। उहाले भारतलाई विश्वको एक मात्र यस्तो लोकतन्त्र रहेको जसमा गाउँस्तरमा समेत सशक्त संगठनात्मक संरचना कायम राखेको छ। उप-राष्ट्रपतिले भन्नुभयो कि भारत अहिले विश्वकै पाँचौं ठूलो अर्थतन्त्र भइसकेको छ र चाँडै नै चौथो ठूलो अर्थतन्त्र बनेछ। उहाले अभिव्यक्तिको स्वतन्त्रतासँगै संवाद र विविध विचारलाई ग्रहण गर्ने संस्कृतिमा ध्यान दिनुपर्ने आवश्यकतामा जोड दिनुभयो।

गुजरात भ्रमणमा प्रधानमन्त्री नरेंद्र मोदी, वन्यजन्तु संरक्षण र धार्मिक स्थलको निरीक्षण

प्रधानमन्त्री नरेन्द्र मोदी आफ्नो गुजरात भ्रमणका क्रममा आज जामनगर जिल्लास्थित पशु राहत तथा पुनर्वास केन्द्र वनतारा पुग्नुभयो। लगभग 300 एकर क्षेत्रफलमा फैलिएको यो केन्द्र पशु उद्धार, संरक्षण तथा पुनर्वासका लागि समर्पित छ।

प्रधानमन्त्री मोदी यस पछि प्रसिद्ध सोमनाथ मन्दिरमा पूजा-अर्चना गर्नुहुने छ। त्यसपछि उहाँ गिर नेशनल पार्कको मुख्यालय सासन जानुहुनेछ र सोमनाथ न्यासको बैठकको अध्यक्षता गर्नुहुने छ।

भोलि प्रधानमन्त्री मोदी एशियाली सिंहको प्रमुख वासस्थान गिर नेशनल पार्कमा जंगल सफारी गर्नुहुने छ। त्यस पछि उहाँ सासनमा आयोजना हुने राष्ट्रिय वन्य-जन्तु बोर्डको सातौँ बैठकको अध्यक्षता पनि गर्नुहुने छ। यो बोर्ड भारतमा वन्य-जन्तु तथा वन संरक्षण र विकासका लागि कार्यरत छ, जसका अध्यक्ष स्वयं प्रधानमन्त्री मोदी हुनुहुन्छ।

भारतभरबाट 29 लागूऔषध तस्कर दोषी ठहर, गृहमन्त्रीलाई भयो प्रतिक्रिया

भारतीय गृहमन्त्री अमित शाहले आज जानकारी दिँदै देशभरका 12 फरक मुद्दाहरूमा 29 लागूऔषध तस्करहरूलाई अदालतले दोषी ठहर गरेको बताउनु भएको छ। आज सामाजिक सञ्जालमार्फत एक पोस्ट जारी गर्दै श्री शाहले नरेन्द्र मोदी सरकार लागूऔषध तस्करहरूलाई कडा सजाय दिलाउने प्रतिबद्धताका साथ अघि बढिरहेको दावी गर्नुभयो। उहाले भन्नुभयो, "यी तस्करहरूले युवाहरूलाई लागूपदार्थको जालमा पारेर उनीहरूको जीवन बर्बाद गर्छन्।"

समाचार आकाशवाणीबाट सुन्दै हुनुहुन्छ

भारतमा पछिल्लो दशकमा गरिबीमा उल्लेखनीय गिरावट

भारतमा पछिल्लो दशकमा गरिबीमा उल्लेखनीय कमी आएको छ भन्ने तथ्य एक नयाँ अध्ययनले देखाएको छ। प्रमुख अर्थशास्त्री सुरजीत एस. भल्ला र करण भसीनद्वारा प्रकाशित अनुसन्धानपत्रमा हालै सार्वजनिक गरिएको 2022-23 र 2023-24 को घरेलु खर्चसम्बन्धी तथ्यांकहरूको विश्लेषण गरिएको छ। अध्ययनअनुसार, सर्वेक्षणका तथ्यांकहरूले भारतमा गरिबीको स्तरमा महत्वपूर्ण गिरावट आएको संकेत गर्छन्। अनुसन्धानमा दाबी गरिएको छ कि देशमा अति गरिबी लगभग समाप्त भइसकेको छ। साथै, यस अध्ययनले पुष्टि गर्छ कि सन् 2011-12 देखि 2023-24 को अवधिभर भारतमा आर्थिक असमानता पनि तीव्र रूपमा घटेको छ।

भारतमा आवश्यकतानुसार नयाँ विमानस्थल निर्माण गरिने जनाइएको छ। उड्डयन मन्त्रीको भनाई

भारतका केन्द्रीय नागरिक उड्डयन मन्त्री राममोहन नायडूले आज केन्द्र सरकारले जनताको आवश्यकता अनुसार, जहाँ आवश्यक पर्छ, त्यहाँ नयाँ विमानस्थल निर्माण गर्ने बताउनुभएको छ। हैदराबादमा पत्रकारहरूलाई सम्बोधन गर्दै उहाले 'उडान' योजनामार्फत सरकारले देशका टियर-2 र टियर-3 शहरहरूमा विमानस्थलहरूको विकास गरिरहेको जानकारी दिनुभयो। **BYTEEE..**

श्री नायडूका अनुसार, हाल राज्यमा केवल एक मात्र प्रमुख विमानस्थल रहेको कुरालाई ध्यानमा राख्दै केन्द्र सरकारले तेलंगानाको एक जिल्लामा थप एउटा विमानस्थल विकास गर्न लागेको हो। साथै, उहाले राज्य सरकारलाई विमानस्थल निर्माणका लागि आवश्यक 280 एकड भूमि चाँडोभन्दा चाँडो अधिग्रहण गर्न अनुरोध गर्नुभएको छ।

उत्तराखण्डको चमोलीमा हिमस्खलनमा परेका सबै श्रमिकको उद्धार कार्य सम्पन्न

उत्तराखण्डको चमोली जिल्लाको माणा गाउँमा 28 फेब्रुअरीमा आएको हिमस्खलनपछि उद्धार कार्य पूरा भएको छ। अन्तिम बेपत्ता श्रमिकको शव फेला परेसँगै सबैको खोजी कार्य सम्पन्न भएको अधिकारीहरूले जनाएका छन्। कुल चौवन श्रमिकमध्ये छयालिस जनालाई जीवित उद्धार गरिएको छ, भने 8 जनाको मृत्यु पुष्टि गरिएको छ।

आईसीसी पुरुष च्याम्पियन्स ट्रफीमा भारतले न्यूजिल्याण्डविरुद्ध 250 रनको लक्ष्य निर्धारित

आईसीसी पुरुष च्याम्पियन्स ट्रफीको समूह 'ए' अन्तर्गत अन्तिम एकदिवसीय खेलमा भारतले न्यूजिल्याण्डविरुद्ध 250 रनको लक्ष्य दिएको छ। दुबईमा भएको खेलमा टस जितेर न्यूजिल्याण्डले बलिङ गर्ने निर्णय गरेको थियो। निर्धारित 50 ओभरमा 9 विकेट गुमाउँदै भारतले 149 रन बनायो।

भारतका लागि श्रेयस अय्यरले सर्वाधिक उनासी रन जोडे भने हार्दिक पाण्ड्याले 45 रनको योगदान दिए। लक्ष्य पछ्याउँदै समाचार लेखुन्जेल न्यूजिल्याण्ड 9 ओभरमा 1 विकेट गुमाएर सैतिस रनको स्थितिमा छ।

अन्त्यमा मुख्य समाचार फाँटि एकपल्ट

- सर्वोच्चको पूर्व अध्यक्षसहित अन्य अधिकारीविरुद्ध प्राथमिकी दर्ता गर्न मुम्बई विशिष्ट अदालतको आदेश।
- भारतभरबाट 29 लागूऔषध तस्कर दोषी ठहर, गृहमन्त्रीले दिनुभयो प्रतिक्रिया
- भारतमा पछिल्लो दशकमा गरिबीमा उल्लिखनीय गिरावट
- भारतमा आवश्यकतानुसार नयाँ विमानस्थल निर्माण गरिन ज़ागरिक उड्डयन मन्त्रीको भनाई
- उत्तराखण्डको चमोलीमा हिमस्खलनमा परेका सबै श्रमिकको उद्धार कार्य सम्पन्न